

11-06-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - “మీరు శరీరము నుండి వేరై (భిన్నమై) తండ్రి వద్దకు వెళ్ళాలి, ఈ శరీరమును వెంట తీసుకెళ్ళరు, అందువలన మీరు శరీరమును మరచి ఆత్మను చూడండి.”

ప్రశ్న:- పిల్లలైన మీరు మీ ఆయువును యోగబలము ద్వారా పెంచుకొనే పురుషార్థము ఎందుకు చేస్తారు?
సమా:- ఎందుకనగా మేము తండ్రి ద్వారా ఈ జన్మలోనే స్వర్గము తెలుసుకోవాలనే ఇష్టము మీకుంటుంది. తండ్రి ద్వారా అన్నియు వినాలని ఉంటుంది, అందువలన మీరు యోగబలము ద్వారా మీ ఆయువును పెంచుకునే పురుషార్థము చేస్తారు. ఇప్పుడు మాత్రమే మీకు తండ్రి నుండి ప్రేమ లభిస్తుంది. ఇటువంటి ప్రేమ మరలా కల్పమంతటిలో మరెప్పుడూ లభించదు. శరీరము వదలి వెళ్ళిపోయినవారి గురించి శ్రామా అని అనడం జరుగుతుంది. వారి పాత్ర ఇంతవరకే ఉంది.

ఓం శాంతి. పిల్లలు జన్మజన్మాంతరాలు ఇతర సత్సంగాలకు వెళ్ళరు. ఇప్పుడు ఇచ్చటికి కూడా వచ్చారు. వాస్తవానికి దీనిని కూడా సత్సంగము అని అంటారు. నిసత్త సాంగత్తము తేలుస్తుంది అనగా ఉద్ధరిస్తుంది” (సత్ కా సంగ్ తారే). మనము మొదట భక్తిమార్గములో సత్సంగాలకు వెళ్లేవారము, ఇప్పుడు ఇచ్చట కూర్చొని ఉన్నాము అని పిల్లల హృదయాలలో అనిపిస్తుంది. దానికి, దీనికి రాత్రికి పగలుకున్నంత తేడా కనిపిస్తుంది. ఇచ్చట మొట్టమొదట తండ్రి ప్రేమ లభిస్తుంది. ఆ తర్వాత, తండ్రికి పిల్లల ప్రేమ లభిస్తుంది. ఇప్పుడు ఈ జన్మలో మీరు పరివర్తన అవుతున్నారు. మనము ఆత్మలమని, శరీరములు కామని పిల్లలైన మీరు తెలుసుకున్నారు. శరీరము, ఇది నా అత్త అని చెప్పదు. ఆత్మ, ఇది నా శరీరము అని చెప్పగలదు. జన్మజన్మాంతరాలుగా సాధువులు, సత్పురుషులు, మహాత్ముల వద్దకు పోతూ వచ్చామని పిల్లలైన మీరు ఇప్పుడు తెలుసుకున్నారు. ఈ రోజులలో సాయిబాబా, మెహర్ బాబాల ఫ్యాషన్ ఏర్పడింది. వారంతా శరీరము గలవారు. శారీరక ప్రేమలో సుఖమనేదే ఉండదు. ఇప్పుడు పిల్లలైన మీది ఆత్మిక ప్రేమ, రెండింటికి రాత్రికి- పగలుకు ఉన్నంత భేదముంది. ఇచ్చట మీకు జ్ఞానము లభిస్తుంది. అచ్చట పూర్తి అజ్ఞానము. బాబా వచ్చి మనలను చదివిస్తున్నారని ఇప్పుడు మీరు తెలుసుకున్నారు. వారు అందరికీ తండ్రి. పురుషులు గాని, స్త్రీలు కాని, అందరూ స్వయమును ఆత్మ అని తెలుసుకున్నారు. బాబా - “ఓ పిల్లలారా” అని పిలుస్తారు. పిల్లలు కూడా బదులు పలుకుతారు. ఇది తండ్రి మరియు పిల్లల మేళా (కలయిక) అని పిల్లలకు తెలుసు ఇది తండ్రి మరియు పిల్లల, ఆత్మ పరమాత్మల మేళా. ఇది ఒక్కసారి మాత్రమే జరుగుతుంది. పిల్లలు, “బాబా - బాబా” అంటూ ఉంటారు. ‘బాబా’ అనే పదము అత్యంత మధురమైనది. తండ్రి అన్నంతనే వారసత్వము గుర్తుకు వస్తుంది. మీరు చిన్నవారేమీ కాదు కదా. తండ్రి పరిచయము పిల్లలకు త్వరగా అర్థమౌతుంది. తండ్రి నుండి ఏ వారసత్వము లభిస్తుందో చిన్న పిల్లలు అర్థము చేసుకోలేరు. మనము బాబా వద్దకు వచ్చామని మీరు తెలుసుకున్నారు. తండ్రి, ఓ పిల్లలారా ! అని అంటున్నారు. ఈ పిలుపులో పిల్లలందరూ వచ్చేస్తారు. ఆత్మలందరూ పాత్ర అభినయించుటకై ఇంటి నుండి ఇచ్చటకు వస్తారు. ఎవరెవరు ఎప్పుడెప్పుడు పాత్ర అభినయిస్తారో కూడా బుద్ధిలో ఉంది. అందరి సెక్షన్లు (విభాగాలు) వేరువేరుగా ఉంటాయి. అచ్చట నుండే వస్తారు. మరలా చివరిలో అందరూ తమ తమ సెక్షన్లలోనికి వెళ్తారు. ఇదంతా శ్రామాలో నిశ్చయింపబడి ఉంది. తండ్రి ఎవరినీ పంపించరు. ఈ శ్రామా స్వతహాగా తయారై ఉంది. ప్రతి

ఒక్కరు తమ తమ ధర్మములలోకి వస్తూ ఉంటారు. బౌద్ధ ధర్మము స్థాపన కాక మునుపు ఆ ధర్మమునకు చెందినవారు ఎవ్వరూ ఇచ్చటకు రారు. మొట్టమొదట సూర్యవంశీయులు - చంద్రవంశీయులు వస్తారు. తండ్రి ద్వారా ఎవరు బాగా చదువుతారో వారే నంబరువారుగా సూర్యవంశము, చంద్రవంశములలో శరీరాలు తీసుకుంటారు. అచ్చట వికారముల మాటే ఉండదు. అక్కడ యోగబలము ద్వారా ఆత్మ వచ్చి గర్భప్రవేశము చేస్తుంది. అందువలన నా ఆత్మ ఈ శరీరములో ప్రవేశించిందని తెలుసుకుంటారు. వృద్ధులు, నా ఆత్మ యోగబలము ద్వారా ఈ శరీరము తీసుకుంటుంది అని తెలుసుకుంటారు. ఇప్పుడు నా ఆత్మ పునర్జన్మ తీసుకుంటుంది. ఆత్మ ఎవరి వద్ద పునర్జన్మ తీసుకుంటుందో, ఆ తండ్రి కూడా నా వద్దకు ఈ ఆత్మ పుత్రునిగా వచ్చాడని తెలుసుకుంటాడు. పుత్రుని ఆత్మ ఏదైతే వస్తూ ఉందో దాని సాక్షాత్కారమవుతుంది. అలాగే నేను వెళ్లి మరొక శరీరములో ప్రవేశిస్తున్నానని ఆ ఆత్మ కూడా తెలుసుకుంటుంది. అచ్చట కూడా నియమాలుంటాయని ఆలోచన వస్తుంది కదా. పిల్లలు ఏ వయస్సులో కలుగవలెనో ఇంకను మొదలగునవన్నియు కూడా అచ్చట సక్రమము (రెగ్యులర్)గా జరుగుతాయి కదా. పోను పోను అదంతా అనుభవమవుతుంది. అన్ని విషయాలు తెలుస్తాయి. అంతేకాని ఇచ్చట జరిగినట్లు 15-20 సంవత్సరాలకే సంతానము కలుగదు. అచ్చట 150 సంవత్సరముల ఆయువు ఉంటుంది. కావున ఆయువు సగము కంటే కొంచెం తక్కువగా ఉన్నప్పుడు సంతానము కలుగుతుంది, ఎందుకనగా దీర్ఘాయుష్షు ఉంటుంది కదా. ఒకే పుత్రుడు పుట్టాడు. ఆ తర్వాత పుత్రిక కూడా పుట్టుంది. నియమానుసారంగా జరుగుతుంది. మొదట పుత్రుడు, తర్వాత పుత్రిక ఆత్మ వస్తుంది. మొదట పుత్రుడు రావాలని వివేకము కూడా చెప్పుంది. మొదట పురుషుడు తర్వాత స్త్రీ. 8-10 సంవత్సరముల వ్యత్యాసముతో ఆలస్యముగా పుత్రిక జన్మిస్తుంది. పోను పోను పిల్లలైన మీకు అన్నియు సాక్షాత్కారము అవుతాయి. అచ్చటి ఆచార, పద్ధతులు ఎలా ఉంటాయో, నూతన ప్రపంచానికి సంబంధించిన అన్ని విషయాలు తండ్రి కూర్చొని తెలిపిస్తారు. ఆ తండ్రి నూతన ప్రపంచమును స్థాపన చేస్తారు. ఆచార వ్యవహారములు కూడా వినిపిస్తూ పోతారు. పోను పోను చాలా వినిపిస్తారు. అప్పుడు సాక్షాత్కారాలు అవుతూ ఉంటాయి. పిల్లలు ఎలా జన్మిస్తారో, క్రొత్త విషయమేమీ కాదు.

కల్లకల్లము ఎచ్చటికైతే తప్పక పోవాల్సి ఉంటుందో అచ్చటికే వెళ్తారు. వైకుంఠము ఇప్పుడు సమీపమునకు వచ్చేసింది. ఇప్పుడు చాలా దగ్గరకు వచ్చేస్తారు. ప్రతి విషయము మీకు సమీపముగా కనిపిస్తుంది. మీరు జ్ఞాన, యోగములలో శక్తివంతము అగుకొలది అంత స్పష్టముగా మీకు కనిపిస్తూ పోతుంది. మీరు అనేక సార్లు పాత్ర అభినయించారు. ఇప్పుడు మీకు వివేకము లభిస్తుంది, దీనినే మీరు వెంట తీసుకెళ్తారు. అచ్చటి ఆచార వ్యవహారములన్నియు తెలుసుకుంటారు. ప్రారంభములో మీకు అన్ని సాక్షాత్కారాలు జరిగాయి. అప్పుడు మీరు కేవలము ఒకటి, రెండు (అల్ఫ్, బీ) చదువుకునేవారు (ఒకమాలు నేర్చుకునేవారు). మరలా చివర్లో కూడా తప్పక సాక్షాత్కారాలు జరుగుతాయి. వాటిని తండ్రి కూర్చొని వినిపిస్తున్నారు. అవన్నియు చూడాలనే కోరిక మీకు ఇచ్చటే ఉంటుంది. శరీరము వదలరాదని, అన్నియు చూచి వెళ్ళాలని భావిస్తారు. అయితే ఆయువు పెంచుకొనుటకై యోగబలము కావాలి. అప్పుడు తండ్రి ద్వారా ఏవైతే విన్నారో అవన్నియు చూస్తారు. ముందు వెళ్ళిపోయిన వారిని గురించి ఆలోచించరాదు.

అది డ్రామాలోని వారి పాత్ర, తండ్రి నుండి ఎక్కువ ప్రేమ తీసుకునే అదృష్టము వారికి లేదు. ఎందుకనగా మీరు ఎంతెంత సేవాధారులవుతారో తండ్రికి అంత ప్రియముగా అనిపిస్తారు. ఎంతగా సేవ చేస్తారో, తండ్రిని ఎంతగా స్మృతి చేస్తారో, అంతగా ఆ స్మృతి చేరుతూ ఉంటుంది. మీకు చాలా ఆనందము కలుగుతుంది. ఇప్పుడు మీరు ఈశ్వరీయ సంతానముగా అవుతారు. తండ్రి చెప్తున్నారు - ఆత్మలైన మీరు నా వద్ద ఉండినారు కదా. భక్తిమార్గములో ముక్తి కొరకు చాలా శ్రమ పడ్డారు. జీవన్ముక్తిని గురించి ఎవరికీ తెలియదు. ఇది చాలా లవ్ లీ (ప్రియమైన) జ్ఞానము. ఇందులో చాలా ప్రేమ ఉంటుంది. ఈ తండ్రి, తండ్రి కాదు బీచరు, సద్గురువు కూడా అవుతారు. వీరు సత్యసత్యమైన సుప్రీమ్ (పరమ శ్రేష్ఠమైన) తండ్రి, వారు మనలను 21 జన్మలకు సుఖధామములోనికి తీసుకెళ్తారు. ఆత్మనే దుఃఖితమౌతుంది. సుఖ- దుఃఖాలను ఆత్మనే అనుభవిస్తుంది. పాపాత్మ, పుణ్యాత్మ అని కూడా అంటారు. మనలను అన్ని దుఃఖముల నుండి విడిపించుటకై తండ్రి వచ్చారు. ఇప్పుడు పిల్లలైన మీరు అనంతంలోకి వెళ్ళాలి. అందరూ సుఖవంతులుగా అవుతారు. ప్రపంచమంతయు సుఖవంతముగా అయిపోతుంది. డ్రామాలో ఎవరికి ఏ పాత్ర ఉందో అది కూడా మీరు తెలుసుకున్నారు. మీరు ఎంతో సంతోషముగా ఉంటారు. మనలను స్వర్గములోనికి తీసుకెళ్ళుటకై బాబా వచ్చారు. ఆత్మలైన మన అందరినీ స్వర్గములోనికి తీసుకెళ్తారు. మధురాతి మధురమైన పిల్లలూ! - నేను మీ అన్ని దుఃఖములను దూరము చేయుటకై వచ్చాను అని తండ్రి ధైర్యము చెప్తున్నారు. ఇటువంటి తండ్రిని ఎంతగా ప్రేమించాలి. అన్ని సంబంధములు మీకు దుఃఖమునే ఇచ్చాయి. సంతానము కూడా దుఃఖమునిస్తుంది. మీరు దుఃఖపడుతూ దుఃఖము కలిగించు మాటలనే వింటూ వచ్చారు. ఇప్పుడు తండ్రి అన్ని విషయములను తెలిపిస్తున్నారు. ఈ విషయాలను అనేకసార్లు తెలిపించారు, చక్రవర్తి రాజులుగా కూడా తయారుచేశారు. కావున ఏ తండ్రి అయితే మనలను ఇటువంటి స్వర్గమునకు అధికారులుగా చేస్తారో, అటువంటి వారి పై ఎంత ప్రేమ ఉండాలి! ఒక్క తండ్రిని మాత్రమే మీరు స్మృతి చేయాలి. తండ్రి తప్ప ఇతరులెవరితోనూ సంబంధము ఉండరాదు. ఆత్మలకే తెలుపబడుతుంది. మనము సుప్రీమ్ తండ్రికి పిల్లలము. ఇప్పుడు మనకు మార్గము ఎలా లభించిందో అలా ఇతరులకు కూడా సుఖమునిచ్చే మార్గమును తెలపాలి. మీకు, కేవలము అర్థకల్పమునకే కాదు, ముప్పాపు కల్పమునకు సుఖము లభిస్తుంది. మీకు కూడా చాలా మంది బలిహరమౌతారు ఎందుకనగా తండ్రి సందేశమును వినిపించి దుఃఖములన్నియు దూరము చేస్తారు.

ఈ బ్రహ్మకు కూడా ఈ జ్ఞానము సుప్రీమ్ తండ్రి ద్వారా లభిస్తుందని మీకు తెలుసు. ఈ బ్రహ్మ మరలా మనకు సందేశమునిస్తారు. మరలా మనము ఆ సందేశమునే ఇతరులకు ఇస్తాము. తండ్రి పరిచయమునిచ్చి అజ్ఞాన నిద్ర నుండి పిల్లలందరినీ మేల్కొల్పుతూ ఉంటారు. భక్తిని అజ్ఞానము అని అంటారు. జ్ఞానము వేరు, భక్తి వేరు. జ్ఞానసాగరులైన తండ్రి ఇప్పుడు పిల్లలైన మీకు ఈ జ్ఞానము నేర్పిస్తున్నారు. బాబా ప్రతి 5 వేల సంవత్సరముల తర్వాత వచ్చి మనలను మేల్కొల్పుతారని ఇప్పుడు మీ హృదయాలకు తెలుసు. మన జ్యోతిలో ఇంక చాలా కొద్ది నెయ్యి మాత్రమే మిగిలి ఉంది. అందువలన ఇప్పుడు మరలా జ్ఞానమనే నెయ్యిని వేసి దీపమును వెలిగిస్తారు. తండ్రిని స్మృతి చేసినప్పుడు ఆత్మ రూపి దీపము ప్రజ్వలితమౌతుంది. ఆత్మ పై చేరిన తుప్పు అంతయూ తండ్రి స్మృతి ద్వారానే తొలగిపోతుంది. ఇందులోనే మాయతో యుద్ధము జరుగుతుంది. మాయ మాటిమాటికి మరపింప చేస్తుంది. తుప్పు వదిలిపోవుటకు

బదులు ఇంకను ఎక్కువవుతుంది. తుప్పు ఎంత తొలగిపోయిందో అంత కంటే ఎక్కువ మరలా ఏర్పడుతుంది. తండ్రి అంటున్నారు - పిల్లలూ ! నన్ను స్మృతి చేస్తే మీ తుప్పు వదిలిపోతుంది. ఇందులోనే శ్రమ ఉంది. దేహముపై ఆకర్షణ ఉండరాదు. దేహీ అభిమానులుగా తయారుకండి. మనము ఆత్మలము బాబా వద్దకు శరీరము సహితముగా వెళ్ళలేము. శరీరము నుండి వేరయ్యేవెళ్ళాలి. ఆత్మను చూచుట వలన తుప్పు వదిలిపోతుంది. శరీరమును చూచుట వలన తుప్పు పెరుగుతుంది. అప్పుడప్పుడు పెరుగుతుంది, అప్పుడప్పుడు తరుగుతుంది. ఇది జరుగుతూనే ఉంటుంది. అప్పుడప్పుడు పల్లము, అప్పుడప్పుడు ఎత్తు - ఇది చాలా సున్నితమైన మార్గము, ఇలా జరుగుతూ జరుగుతూ చివరిలో కర్మాతీత స్థితిని పొందుతారు. ప్రతి విషయములో మోసము చేసేది కనులే. అందుకే శరీరమును చూడకండి. మన బుద్ధి శాంతిధామము - సుఖధామముల పై తగులుకుని ఉండాలి. దైవీగుణములు కూడా ధారణ చేయాలి. భోజనము కూడా శుద్ధమైనది భుజించాలి. దేవతలది పవిత్రమైన భోజనము. వైష్ణవులు అనే పదము విష్ణువు నుండి వచ్చింది. దేవతలు ఎప్పుడు కూడా అశుద్ధమైన పదార్థములు తినరు. విష్ణు మందిరములున్నాయి. విష్ణువును నరనారాయణ అని కూడా అంటారు. ఇప్పుడు లక్ష్మీనారాయణులు శరీరములున్న వారు అనగా సాకారులే కదా. వారికి నాలుగు భుజములుండరాదు. కాని భక్తిమార్గములో వారికి కూడా నాలుగు భుజాలు చూపించారు. దీనిని బేహద్ అజ్ఞానము అని అంటారు. నాలుగు భుజముల మనుష్యులు ఎవరూ ఉండరని భావించరు. సత్త్వయుగములో రెండు భుజముల వారే ఉంటారు. బ్రహ్మకు కూడా రెండు భుజములే ఉంటాయి. బ్రహ్మ పుత్రిక సరస్వతి, ఇద్దరికి కలిపి నాలుగు భుజాలు చూపించారు. ఇప్పుడు సరస్వతి బ్రహ్మకు భార్య (స్త్రీ) కాదు. ఈమె ప్రణావిత బ్రహ్మకు కూతురు. ఎంత మంది పిల్లలను దత్తు తీసుకుంటారో అన్ని భుజాలు పెరుగుతూ ఉంటాయి. బ్రహ్మకు 108 భుజాలు ఉన్నాయని అంటారు. విష్ణువుకు, శంకరునికి అలా అనరు. బ్రహ్మకు చాలా(సహస్రారు) భుజములు ఉన్నాయి. భక్తిమార్గములో కొంచెము కూడా అర్థము చేసుకోరు. తండ్రి వచ్చి పిల్లలకు తెలిపిస్తున్నారు - మీరు మమ్ములను తండ్రి వచ్చి తెలివిగలవారిగా చేశారని అంటారు. మేము శివుని భక్తులమని మనుష్యులు అంటారు. మంచిదే, మీరు శివుని ఏమని తెలుసుకున్నారు? ఇప్పుడు శివబాబా సర్వాత్మల తండ్రి అని అందుకే ఆయనను పూజిస్తారని మీరు తెలుసుకున్నారు. ముఖ్యమైన మాట తండ్రి చెప్తున్నారు - నన్ను ఒక్కరినే స్మృతి చేయండి. “ఓ పతితపావనా మీరు వచ్చి మమ్ములను పావనులుగా చేయమని మీరు నన్ను పిలిచారు”. అందరూ, పతిత పావన సీతారామా! అని పిలుస్తూనే ఉంటారు. ఈ బాబా కూడా పాడుతూనే ఉండేవాడు. ఈ తండ్రి స్వయముగా వచ్చి తనలో ప్రవేశిస్తారని ఈ బాబాకు కూడా ఇంతకు ముందు తెలియదు. ఎంత అద్భుతము, ఎప్పుడూ సంకల్పము కూడా చేయలేదు. మొదట నాకు ఏమో జరుగుతూ ఉందే అని ఆశ్చర్యపడేవాడు. నేను ఎవరిని చూసినా కూర్చొని ఉండగానే వారికి ఆకర్షణ కలిగేది ఇదంటే? ఏమి జరుగుతూ ఉంది? శివబాబా ఆకర్షిస్తూ ఉండేవారు. నా ముందు ఎవరు కూర్చున్నా ధ్యానములోనికి వెళ్ళిపోయేవారు. ఏమయింది అని ఆశ్చర్యపడేవాడిని. ఈ విషయాలన్ని అర్థము చేసుకొనుటకు ఏకాంతము కావాలి. అప్పుడు వైరాగ్యము కలుగుతూ వచ్చింది - ఎచ్చటకు వెళ్ళాలి? కాశీకి పోదామని అనుకున్నాను. ఇది కూడా ఆయన కలిగించిన ఆకర్షణ. ఈ బ్రహ్మను కూడా ఆకర్షించారు కనుక ఇంత పెద్ద వ్యాపార వ్యవహారమంతయు వదిలి వెళ్ళిపోయారు. బెనారస్ కు ఎందుకు వెళ్ళారో, పాపము వారికేమి తెలుసు? అక్కడ తోటలోనికి వెళ్ళి

కూర్చున్నాడు. పెన్లు చేతికి తీసుకుని గోడలపై చక్రాలు గీచేవాడిని. బాబా ఏమి చేయిస్తూ ఉండినారో కొంచెము కూడా ఎవరికీ తెలిసేది కాదు. రాత్రులు నిదుర వచ్చేది. ఎక్కడికో ఎగిరి పోయినట్లు ఉండేది. మరలా క్రిందికి వచ్చేవాడిని. ఏమి జరుగుతూ ఉందో కొద్దిగా కూడా తెలిసేది కాదు. ప్రారంభములో ఎన్నో సాక్షాత్కారాలు జరిగేవి. పిల్లలు కూర్చొని ఉండగానే ధ్యానములోనికి వెళ్లపోయేవారు. మేము చాలా చూచాము. మేము చూచింది మీరు చూడలేదని మీరు అంటారు. చివరిలో కూడా బాబా చాలా సాక్షాత్కారాలు చేయిస్తారు ఎందుకనగా దగ్గరవుతూ పోతూ ఉంటారు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మామింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము

1. తండ్రి సందేశమును వినిపించి అందరి దుఃఖములను దూరము చేయాలి. అందరికీ సుఖమునిచ్చే దారిని చూపాలి. హద్దుల నుండి దూరమై అనంతములోనికి వెళ్లాలి.
2. అంతిమ సమయములో అన్ని సాక్షాత్కారాలు చూచుటకై తండ్రి ప్రేమపూరిత పాలన తీసుకొనుటకై జ్ఞాన-యోగాలలో గట్టిపడాలి. ఇతరుల చింతన చేయక యోగబలము ద్వారా మీ ఆయువును పెంచుకోవాలి.

వరదానము:- “ప్రతి సెకండు, ప్రతి సంకల్పము యొక్క మహాత్మ్యమును తెలుసుకొని జమ

ఖాతాను పూర్తిగా నింపుకొను సమర్థ ఆత్మ భవ.”

సంగమయుగములో అవినాశి తండ్రి ద్వారా ప్రతి సమయములో అవినాశి ప్రాప్తులు లభిస్తాయి. మొత్తం కల్పమంతటిలో ఇటువంటి భాగ్యమును ప్రాప్తి చేసుకొను సమయమిది ఒక్కటే. అందువలన మీ స్లోగన్ - “ఇప్పుడు లేకుంటే మరెప్పుడూ లేదు”. ఏ ఏ శ్రేష్ఠ కర్మలు చేయాలో వాటిని ఇప్పుడే చెయ్యండి. ఈ పృథి ద్వారా ఎప్పుడూ సమయము, సంకల్పము లేక కర్మలు వ్యర్థము చెయ్యరు. సమర్థ సంకల్పాలతో జమ ఖాతా సంపన్నమైపోతుంది. ఆత్మ సమర్థమైపోతుంది.

స్లోగన్:- “ ప్రతి మాట, ప్రతి కర్మ అలౌకికంగా ఉంటుంటే పవిత్రత. సాధారణతను

అలౌకికతలోకి పరివర్తన చెయ్యండి.”